



വാണിജ്യ വ്യവസായ മന്ത്രാലയം

ഇന്ത്യയും, ക്രൊയേഷ്യയും തമ്മിൽ സാമ്പത്തിക സഹകരണ കരാറിൽ ഒപ്പുവെച്ചു

Posted On: 15 FEB 2017 11:47AM by PIB Thiruvananthpuram

ഇന്ത്യ ഗവൺമെന്റും, ക്രൊയേഷ്യൻ ഗവൺമെന്റും തമ്മിൽ സാമ്പത്തിക സഹകരണ കരാറിൽ ഒപ്പുവെച്ചു. കേന്ദ്ര വാണിജ്യവ്യവസായ മന്ത്രി ശ്രീമതി. നിർമ്മല സീതാരാമനും, ക്രൊയേഷ്യയുടെ ഉപപ്രധാനമന്ത്രിയും സാമ്പത്തികകാര്യമന്ത്രിയുമായ ശ്രീമതി. മാർട്ടിന ഡാലികും ചേർന്ന് ക്രൊയേഷ്യയിലെ സാർഗ്രേബിൽ വച്ചാണ് കരാറിൽ ഒപ്പുവെച്ചത്.

സാമ്പത്തിക ബന്ധങ്ങളും ഉഭയകക്ഷി വ്യാപാരവും വളർത്താനും പ്രോത്സാഹിപ്പിക്കാനും ഇന്ത്യയും ക്രൊയേഷ്യയും തമ്മിൽ 1994 സെപ്റ്റംബറിൽ വ്യാപാര സാമ്പത്തിക സഹകരണ കരാറിൽ ഒപ്പുവെച്ചിരുന്നു. 2009 -ൽ കാലാവധി അവസാനിച്ച കരാറിന്റെ തുടർച്ചയാണ് പുതിയ കരാർ.

ക്രൊയേഷ്യയുമായുള്ള ഇന്ത്യയുടെ ഉഭയകക്ഷി വ്യാപാരം 2013-14, 2014-15, 2015-16 കാലയളവുകളിൽ യഥാക്രമം 148.86, 205.04, 148.44 ദശലക്ഷം ഡോളറായിരുന്നു. ആഗോളമാന്ദ്യത്തിനിടയിലും ഇന്ത്യയും ക്രൊയേഷ്യയും തമ്മിലുള്ള ഉഭയകക്ഷി വ്യാപാരം കഴിഞ്ഞ മൂന്നുവർഷവും ഭദ്രമായി തുടർന്നു.

(Release ID: 1482735) Visitor Counter : 3

